



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, फागुन १ गते २०४६ साल (अतिरिक्ताङ्क ५७ (क))

भाग ३

श्री ५ को सरकार
अर्थ मन्त्रालयको
सूचना १

श्री ५ को सरकारले भन्सार ऐन, २०१६ को दफा ६, बिक्रीकर ऐन, २०२३ को दफा २१ तथा अन्तः शुल्क ऐन, २०१५ को दफा १८ ले दिएको अधिकार प्रयोग गरी आ. ब. २०४६।५० को दरबन्दी बमोजिम लाग्ने भन्सार महसुल, बिक्रीकर तथा अन्तः शुल्कमा आजका मितिदेखि लागू हुने गरी निम्नबमोजिम हुने गरी छूट दिएको छ।

१. विभिन्न मालवस्तुमा ५%, १०%, १५% र २०% का दरले अतिरिक्त भन्सार महसुल लागी आएकोमा क्रमशः ३%, ५%, ८% र १२% का दरले मात्र लाग्ने गरी बाँकी अतिरिक्त भन्सार महसुल छूट गरिएको छ।
२. हाल ५% साधारण भन्सार महसुल लागी आएको औद्योगिक मेशिनरीको पैठारीमा लाग्ने महसुलमा ८०% छूट दिइएको छ।
३. ८ मि. मि. सम्मको वायर रड इन क्वाइलमा १०% मात्र महसुल लाग्ने गरी बाँकी महसुल छूट दिइएको छ।
४. फलामको स्क्रैप तथा चिम बनाउन प्रयोग हुने (ग्लास सेल, एगजस्ट ट्यूब, स्टिम ट्यूब क्याप, डिलइन वायर) को पैठारीमा लाग्ने महसुलमा ५०% छूट दिइएको छ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

५. चाँदीको पैठारीमा ५% मात्र महसुल लाग्ने गरी बाँकी महसुल छुट दिइएको छ ।
६. सुन चाँदी पैठारीमा बिक्रीकर पूर्ण रूपले छुट दिइएको छ ।
७. निम्न मालवस्तुको आन्तरिक उत्पादनतर्फ लागि आएको बिक्रीकरमा ५०% छुट दिइएको छ ।

(क) स्टेनलेस स्टिलको भाँडा

(ख) कपडा

(ग) धागो

(घ) छड डण्डी

(ङ) दन्तमञ्जन, दाँत माझ्ने ब्रुस

(च) व्याट्री

८. देहायका मालवस्तुको आन्तरिक उत्पादनमा निम्नानुसार दरबाट अन्तःशुल्क लिने गरी बाँकी अन्तः शुल्क छुट गरिएको छ ।

(क) वनस्पति ध्यु	-	३%
(ख) सिमेण्ट	-	५%
(ग) कपडा	-	५%
(घ) सावुन नुहाउने	-	१%
(ङ) सावुन लुगा धुने (डिटरजेन्ट समेत)	-	१%
(च) चाउ चाउ, मेकोरोनीहरू	-	२.५%
(छ) सलाई	-	नलाग्ने

९. एक महिनाभन्दा बढी विदेशमा बसी फर्कने नेपाली यात्रुहरूले आफ्नो आर्जन वा प्राप्त गरेको (पासपोर्ट वापत समेतको) विदेशी मुद्राबाट नियमानुसार मात्र मात्र तिरी १० किलोग्राम सुन र १५० किलोग्रामसम्म चाँदी आफू फर्कदा आफ्नो साथमा लिइ आउन पाउने छन् ।

१०. खण्ड ४१ मिति २०४६।३।२७ पूर्वातिरिक्ताङ्क १६ (क) नेपाल राजपत्र भाग ३ मा प्रकाशित यस मन्त्रालयको गुन्टा छिटो भारी सम्बन्धी सूचनाको खण्ड (क) को बफा ५ र ६ खारेज गरिएको छ ।

सूचना २

श्री ५ को सरकारले आयकर ऐन, २०३१ को दफा १७ ले दिएको अधिकार प्रयोग गरी खण्ड ३३ संख्या ३३ मिति २०४०।०।१६ को नेपाल राजपत्र भाग ३ मा प्रकाशित तेस्रो मुलुकसंगको आयात निर्यात कारोबार गर्ने करदाताहरूको खुद आय निर्धारण गर्ने सम्बन्धी यस मन्त्रालयको सूचना आजैको मितिदेखि खारेज गरिएकोले यो सूचना प्रकाशित गरिएको छ ।

आज्ञाले,

ठाकुरनाथ पन्त

श्री ५ को सरकारको सचिव

१०८९

(३)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

